

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಲಕ್ಷ್ಮೀಹಯಗ್ರೀವಮಂಗಳಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಲಕ್ಷ್ಮೀಹಯಗ್ರೀವಮಂಗಳಂ ||

ಅಶೇಷವೇದರೂಪಾಯ ಯಥಾರ್ಥಜ್ಞಾನದಾಯಿನೇ |  
ವಿದ್ಯಾಲಕ್ಷ್ಮೀಸಮೇತಾಯ ವಾಜಿವಕ್ತ್ರಾಯ ಮಂಗಳಂ || 1 ||

ಪಾಲನೇ ಜ್ಞಾನದಾನೇ ಚ ಪ್ರವಣಾತ್ ಅನಿರುದ್ಧತಃ |  
ಆವಿರ್ಭೂತಾಯ ವೇದೋರ್ಥಮಶ್ವಗ್ರೀವಾಯ ಮಂಗಳಂ || 2 ||

ಸ್ವನಾಭಿಪದ್ಮಜಾಯಾಽಽದೌ ಸ್ವೋಪದಿಷ್ಟಾಃ ಶ್ರುತೀಃ ಸಮಾಃ |  
ಸ್ಥಿರಂ ಪುನರದಾತ್ ಯೋಽಸ್ಮೈ ತುರಂಗಾಸ್ಯಾಯ ಮಂಗಳಂ || 3 ||

ಮಧ್ವಾಭಾನ್ಮಧುಮಬ್ಬಿಂದೋಃ ಕೈಟಭಂ ಕಠಿನಾದಪಿ |  
ಕೃತ್ವಾಽರೀ ಶಿಕ್ಷಿತಾಜಾಯ ಗಂಧರ್ವಾಸ್ಯಾಯ ಮಂಗಳಂ || 4 ||

ಪಾದವ್ಯವಸ್ಥಾ ಯತ್ರಾರ್ಥವಶೇನೈವಮೃಗಾತ್ಮನೇ |  
ಯಜುಷೇ ಯಜ್ಞರೂಪಾಯ ಹಯಗ್ರೀವಾಯ ಮಂಗಳಂ || 5 ||

ಯದುದ್ಗೀಢಸ್ವರತ್ರಸ್ತೌ ದೈತ್ಯಾ ವೇದಾಪಹಾರಿಣೌ |  
ಪ್ರಣವೋದ್ಗೀಢರೂಪಾಯ ಪುಣ್ಯಹೇಷಾಯ ಮಂಗಳಂ || 6 ||

ವಾಮಪುಸ್ತಕಹಸ್ತಸ್ವಭುಜಾಽಽಶ್ಲಿಷ್ಟರಮಾತ್ಮನೇ |  
ವ್ಯಾಖ್ಯಾಮುದ್ರಾನ್ಯಹಸ್ತಾಯ ವಾಜಿವಕ್ತ್ರಾಯ ಮಂಗಳಂ || 7 ||

ಶರದ್ಭನಸ್ಥಚಂದ್ರಾಭ ಪುಂಡರೀಕಸ್ಥಮೂರ್ತಯೇ |  
ಶಂಖಚಕ್ರಧರಾಯಾಸ್ತು ಸೈಂಧವಾಸ್ಯಾಯ ಮಂಗಳಂ || 8 ||

ಜ್ಞಾನಾಮೃತಘಟೀಯಂತ್ರ ಸಾಕ್ಷಚಿನ್ಮುದ್ರಪಾಣಯೇ |  
ಮುಮುಕ್ಷಾಹೇತುವೀಕ್ಷಾಯ ಮಧುಹಂತ್ರೇಽಸ್ತು ಮಂಗಳಂ || 9 ||

ಯಸ್ಯಾಕ್ಷರಸಮಾಮ್ನಾಯೋ ಹ್ಯಕಾರಾದಿಹಲಂತ್ಯವಾಕ್ |  
ಮಧ್ಯೇ ಹಯವರಶ್ಲಿಷ್ಟೋ ಹಯಾಸ್ಯಸ್ಯಾಸ್ಯ ಮಂಗಲಂ || 10 ||

ಅಶ್ವಿದಧ್ಯಜ್ಯಾಜ್ಞವಲ್ಕ್ಯ ಕಶ್ಯಪಾದಿಶ್ರಿತಾಂಘ್ರಯೇ |  
ವೈಷ್ಣವಕ್ರತುನೇಷ್ಟಾಯ ವಾಜಿವಕ್ತ್ರಾಯ ಮಂಗಲಂ || 11 ||

ರಜೋಮೂರ್ತೇರ್ವಧೂಂ ವಾಣೀಂ ಕುರ್ವತೇ ಸತ್ತ್ವಹೇತವೇ |  
ತಮೋಮೂರ್ತಿಂಚ ಸರ್ವಜ್ಞಂ ತುರಗಾಸ್ಯಾಯ ಮಂಗಲಂ || 12 ||

ರಾಮದೇಶಿತಮಾರ್ಗೇಣ ಪಾಂಚಾಲೇನಾರ್ಚಿತಾಂಘ್ರಯೇ |  
ವ್ಯಾಸಾದಿಜಪ್ಯಮಂತ್ರಾಯ ವಾಜಿಕಂಠಾಯ ಮಂಗಲಂ || 13 ||

ಸರ್ವಸೂಕ್ಷ್ಮಾರ್ಥವಿಜ್ಞಾನಂ ಸಾಧುವ್ಯಾಹಾರಧೋರಣೀ |  
ಯನ್ಮಂತ್ರಜಪತಸ್ತಸ್ಮೈ ಹಯಗ್ರೀವಾಯ ಮಂಗಲಂ || 14 ||

ದಶಾವತಾರಾ ಯಸ್ಯ ಸ್ಯುಃ ಪಾಶ್ಚಾತ್ಯಾಃ ವೇಧಸಾಂ ಗುರೋಃ |  
ಹವ್ಯಕವ್ಯಭುಜೇ ತಸ್ಮೈ ಹಯಗ್ರೀವಾಯ ಮಂಗಲಂ || 15 ||

ಶ್ರವಣೋದಗ್ರಕರ್ಣಾಯ ಶ್ರವಣಕ್ಷೋರ್ದಭವಾಯ ಚ |  
ಶ್ರವಣಗ್ರಾಹ್ಯವಾಗ್ಧಾತ್ರೇ ಶ್ರೀಹಯಾಸ್ಯಾಯ ಮಂಗಲಂ || 16 ||

ಯತ್ಕಟಾಕ್ಷಕಲಾಲೇಶಕಲನಾತ್ ಸಕಲಾಃ ಕಲಾಃ |  
ಸ್ವಯಮಾವಿರ್ಭವಂತ್ಯಸ್ಮೈ ಶೀರ್ಷಣ್ಯಶ್ವಾಯ ಮಂಗಲಂ || 17 ||

ಧರ್ಮಾವಿರುದ್ಧಯೋರರ್ಥಕಾಮಯೋರಮೃತಸ್ಯ ಚ |  
ಹೇತುಂ ವಾಚಂ ದದಾನಾಯ ಹಯಗ್ರೀವಾಯ ಮಂಗಲಂ || 18 ||

ಸರ್ವವಿದ್ಯಾಪ್ರತಿಷ್ಠಾನಬ್ರಹ್ಮವಿದ್ಯಾಪ್ರದಾಯಿನೇ |  
ವಾಗೀಶ್ವರೇಶ್ವರಾಯಾಸ್ತು ವಾಜಿವಕ್ತ್ರಾಯ ಮಂಗಲಂ || 19 ||

ಜ್ಞಾನಾಯ ಜ್ಞಾನರೂಪಾಯ ಜ್ಞಾನಿನೇ ಜ್ಞಾನದಾಯಿನೇ |  
ಸರ್ವೋತ್ತಮಾಯ ಶ್ರೀಶಾಯ ಹಯಗ್ರೀವಾಯ ಮಂಗಲಂ || 20 ||

ಯ ಇದಂ ಶ್ರೀಹಯಗ್ರೀವ ಮಂಗಲಂ ನಿಯತಂ ಪಠೇತ್ |  
ವಿದ್ಯಾವಾಗ್ಧನವಂಶಾಯುರ್ವೃದ್ಧಿಸೌಖ್ಯಾನಿ ಸೋಽಶ್ನುತೇ || 21 ||

|| ಇತಿ ಶ್ರೀಲಕ್ಷ್ಮೀಹಯಗ್ರೀವಮಂಗಳಂ ಸಮಾಪ್ತಂ ||